

بر صغیر میں صوفیائے کرام کی تبلیغ اسلام

ڈاکٹر محمد ریاض

بر صغیر میں دین اسلام کرے ورود کی کوئی تاریخ معین کرنا مشکل ہے مگر یہ تاریخ فتح ایران کی تاریخ پر اگر مقدم نہ ہو تو اس سے زیادہ مؤخر بھی نہ ہو گی۔ ایران کو عرب مسلمانوں نے ۲۱ھ میں مسخر کیا تھا۔ مگر قرائن بتاتی ہیں کہ بر صغیر کے ساحلی علاقوں کے کنٹی افراد نے عرب تاجروں اور مبلغوں کے ہاتھ پر اس سے قبل اسلام قبول کر لیا تھا۔ فتح ایران کے بعد مسلمان مبلغ اور تاجر بر صغیر میں زیادہ تعداد میں وارد ہونے لگتے تھے، خصوصاً اس منطقہ ارضی میں جسے پاکستان سے موسم کیا گیا ہے۔ یہ سلسلہ سالہا سال تک جاری رہا، یہاں تک کہ ۹۳ھ میں محمد بن قاسم کے ہاتھوں فتح سندھ کا کام انجام پایا۔ اس حملے نے موجودہ سندھ اور پنجاب کے اکثر علاقوں میں مسلمانوں کو تمکن و اقتدار دے دیا۔ پانچویں صدی ہجری کے اوائل میں سلطان محمود غزنوی (م ۳۲۱/۱۰۳۰ء) کے حملوں سے قبل بھی اس علاقے میں مختلف سیاسی وابستیاں رکھنے والے مسلمان حاکم رہے ہیں۔

پروفیسر ڈاکٹر این میری شمل، ڈاکٹر محمد حمید اللہ کی فراہم کردہ معلومات کی بناء پر لکھتی ہیں کہ مدرس کے نزدیک محمود بندر کے مقام پر دو صحابہ کرام کے مزارات موجود ہیں۔ وہ بر صغیر میں اسلام کرے ورود اولینہ کے بارے میں لکھتی ہیں:

،، خلیفہ ثانی حضرت عمرؓ کے زمانے میں مسلمان عساکر نے سندھ اور گجرات کے بعض حصوں پر قبضہ کر لیا تھا اور بعد کے خلفاء کے عہد میں یہ تسلط برقرار رہا۔ ۱۱ کے کا سال وہ ہے جس میں سپین میں طارق کو جنگ پیش آئی اور شمال مشرق میں مسلمان پہلے ہی چینی علاقے میں داخل ہو چکے تھے۔ اسی سال ۱۲ سال کے ایک نوجوان محمد بن قاسم نے دریائے سندھ کے دہانی کے قریب واقع دیبل کے قلعہ کو فتح کیا اور اپنی فتوحات کے سلسلے کو ملتان کی طرف بڑھاتا چلا گیا اس وقت سر سندھ اسلامی قلمرو کا جزو بنا رہا ہے۔۔۔۔۔

لیکن برصغیر کے شمالی حصے پر اسلامی تمدن کے وسیع تر اثرات کوئی تین صدیوں کے بعد ظاہر ہوئے، سلطان محمود غزنوی، افغانستان اور ماوراء النہر کا سلطان تھا، وہ اور اس کے بعد دوسرے سلاطین درہ خیبر کے راستے پنجاب کی زرخیز اراضی میں داخل ہوتے رہے اور رفتہ رفتہ ان علاقوں پر مسلمان سلاطین کا قبضہ ہو گیا۔ سلطان محمود کی فوجیں برصغیر ہند کے انتہائی جنوبی مقام کاٹھیاواڑ تک پہنچی تھیں۔ وہاں محمود نے سومنات کا مشہور مندر غارت کر دیا تھا، (۱) محمد بن قاسم کے ورود سندھ کے سلسلے میں یہ نکتہ قابل توجہ ہے کہ سندھ آنے پر مامور ہونے سے قبل وہ شیراز کے گورنر تھے۔ وہ شاید براستہ خشکی منگھو پیر سے دیبل پہنچ ہوں اور ان کا بحری بیڑہ بحری راستے سے۔ حکیم محمد سعید نے اس سلسلے میں ملک کے آثاریات اور تاریخ و جغرافیہ کے ماہرین پر مبنی ۲۳ صفحہ کا ایک کتابچہ اگست ۱۹۸۴ء کے ایک گشتی مراسلمی کے ساتھ منسلک کر کر مختلف اشخاص اور اداروں کو بھجوایا ہے۔

بظاهر عصر غزنوی سے قبل بھی صوفیانے کرام تبلیغ و اصلاح کی مساعی سے بہرہ مند رہے ہونگے مگر ان کی سرگرمیوں کی تفصیلات ناپید ہیں۔ نظام تصوف کے باقاعدہ آغاز کو دوسری صدی ہجری کر ربع اول سے مربوط کیا جاتا رہا ہے۔ لہذا یہ بات بعد از قیاس ہو گی کہ عصر غزنویہ سے قبل برصغیر میں تصوف یا صوفیا نہ پہنچی تھے۔ چنانچہ سید اسماعیل بخارانی (م ۳۹۵ھ) کی کس قدر فعالیتیں کتب تواریخ میں منقول ملتی ہیں۔ اسی دوران شیخ حسین زنجانی لاہور آئنے تھے اور شیخ حسام الدین بھی یہیں تھے۔

برصغیر کے بظاهر پہلے اہم و عظیم صوفی و مبلغ حضرت ابوالحسن سید علی هجویری جلابی معروف بہ داتا گنج بخش ہی تھے۔ آپ بظاهر ۳۳۱ ہجری میں نواح غزنی سے لاہور تشریف لائے اور کوئی نصف صدی تک (سال وفات تقریباً ۴۶۵ھ ہے) یہیں قیام فرمایا۔ حضرت موصوف کی تبلیغی اور اصلاحی خدمات کو علامہ اقبال (م ۱۹۳۸ء) نے اسرار خودی کے درج ذیل چہ اشعار میں بیہقی ایجاد و بلاغت کے ساتھ بیان فرمایا ہے۔

سید هجویر، مخدوم ام	مرقد او پیر سجزی (۲)	را حرم
بند ہائے کھسار آسان گسیخت	در زمین ہند تخم سجدہ ریخت	عہد فاروق از جمالش تازہ شد
پاسبان عزت ام الكتاب	از نگاہش خانہ باطل، خراب	خاک پنجاب از دم او زندہ گشت
عاشق وہم قاصد طیار عشق	صبح ما از مهر او تابندہ گشت	از جیوں آشکار اسرار حق

یہاں حضرت داتا گنج بخش کی خدمات کا مفصل تذکرہ کیا جا سکتا ہے نہ ان کی عظیم صوفیانہ اور عالمانہ کتاب «کشف المحجوب» کا۔ حضرت موصوف کے مرشد ابوالفضل ختلانی تھے۔

آپ نے لاہور کو اپنی مساعی جمیلہ کا مرکز بنایا اور اپنے ارشادات اور مواضع حسنہ کے ذریعہ ہزاروں غیر مسلموں کو قبولیت اسلام کے شرف سے نوازا اور متعدد بے عمل مسلمانوں کی اصلاح حالت کی۔ حضرت داتا گنج بخش کی زندگی میں شریعت اور طریقت کا امتزاج نظر آتا ہے (۲)۔ وہ ہر روز علی الصبح قرآن مجید کا درس دیتے، دن کے ابتدائی حصے میں کسب معاش کرتے، سہ پھر کو مبلغین کو دعوت اسلام کے لئے ضروری ہدایات دیتے اور نماز مغرب کے بعد ایک کھلی میدان میں وعظ و تبلیغ کا فرض کفایہ ادا فرماتے رہے۔ ان کی تالیف کشف المحجوب ان کے علم و فضل اور سوز دل کی شاهد ناطق ہے (۳)۔ جس طرح اس کتاب میں انہوں نے کشف حجابات کیے، اپنے وعظ و ارشاد میں بھی وہ اسی طرح رقع شکوک فرماتے اور عقیدہ توحید کو اجاگر کرتے رہے ہیں۔ حضرت مددوح و مخدوم نے مسجد بنوائی اور ایک خانقاہ بھی تعمیر کروائی تھی۔ مسجد، خانقاہ اور بھائی دروانے کے کھلی میدان کے مواضع نے لوگوں کی کایا پلٹ کر رکھ دی تھی۔ اسی مناسبت سے حضرت خواجہ معین الدین چشتی سے منسوب یہ شعر اسی قدر معروف ہے۔

گنج بخش فیض عالم، مظہر نور خدا

ناقصان را پیر کامل، کاملان را رہنا

حضرت داتا گنج بخش کی یہ خدمات معمولی نہیں کہ انہوں نے اپنی ذاتی کوشش سے مسجد بنوائی اور اس کی تعمیر میں خود بھی شرکت کرتے رہے۔ انہوں نے کفار کو مسلمان اور مرتدین کو تائب کیا تھا۔

سر زمین بنگال میں حضرت داتا گنج بخش کے معاصر صوفیاء اور مبلغین میں میر سید محمود ماہی سوار (م ۱۳۴۹ھ) اور شاہ محمد

رومی (م ۳۲۵ھ) کے نام بہت معروف ہیں۔ ان حضرات اور ان کے مؤخر ہم مسلکوں کے اہم تر مقاصد یہ نظر آتی ہیں کہ :

(۱) بر صغیر کر مکینوں کو دین اسلام سر روشناس کروایا
جائز -

(۲) اسلام قبول کرنے والوں کی ظاہری اور باطنی طور پر
اس طرح تربیت کی جائز کہ وہ حسن الدنيا و الآخرہ کا
مظہر بنیں -

(۳) کمزور اور مغلوك الحال لوگوں کی مدد کی جائز -
اس آخری مقصد کے لئے صوفیائے کرام کا ایک گروہ بادشاہوں
اور صاحبان اقتدار پر بھی اثر انداز ہوتا رہا ہے۔ اشارات آگئے آئیں
گے -

یہ بات اظہر من الشمس ہے کہ بر صغیر میں دین اسلام کی جس
قدر اشاعت ہوئی وہ بیشتر صوفیائے کرام کی مسامعی جمیلہ سر انجام
پذیر ہوئی ہے۔ یہ امر بڑا افسوسناک ہے کہ اس سرزمنی میں اشاعت
اسلام کی خاطر ملوک و امراء وغیرهم نے بالعموم کچھ نہیں کیا۔ یہ
لوگ ایک غلط قسم کی رواداری کر قائل رہنے ہیں حالانکہ تبلیغ دین
اور ہے اور جبراکراہ اور۔ رب تعالیٰ نے تبلیغ دین کو فرض کفایہ قرار
دیا ہے (۵) اور مسلمانوں کے ایک گروہ کو بہر حال اس کام میں
مصروف رہنا چاہئی۔ مبلغین کا کام ابلاغ دین ہے اور جبراکراہ سر
کسی کو مسلمان بنانا ایک اور بات ہے (۶)۔ بر صغیر کر مسلمان ملوک
و امراء نے عموماً ابلاغ دین نہ کرنے کو بھی رواداری جانا ہے۔ مگر یہ
صوفیائے کرام تھیں جنہوں نے ابلاغ دین کا فریضہ انجام دیا۔ نیز وہ
رواداری اور وسعت ظرف کے نمونے بھی فراہم کرتے رہے ہیں۔
صوفیائے کرام کا رابطہ عوام الناس سر رہا ہے۔

برصغیر میں وارد ہونے والے صوفیاء کی اکثریت فارسی زبان بولتی تھی۔ مگر انہوں نے بظاہر یہاں کی مقامی زبانوں پر بھی کسی قدر عبور حاصل کیا ہوگا۔ تاکہ لوگ ان کے بیانات سے مستفید ہوں۔ ان کی مساعی کے نتیجے میں برصغیر میں فارسی اور عربی زبانوں کا رواج ہی نہیں بڑھا بلکہ اردو (۱) اور دیگر علاقائی زبانوں کی نشوونما بھی ہوتی اور ان سب زبانوں میں عربی اور خصوصاً فارسی کلمات کی حسین آمیزش ہوتی ہے۔

ان جملہ ہائے متعرضہ کے بعد اب چند دیگر ایسے صوفیاء کا ذکر کریں جو «صوفی گر» کہہ جا سکتے ہیں۔

ان میں شیخ سخنی سرور (م ۷۵۵ھ) خواجہ غریب نواز معین الدین چشتی (م ۶۳۲ھ) شیخ بہاؤ الدین ذکریا ملتانی (م ۶۶۶ھ)، خواجہ فرید الدین گنج شکر (م ۶۶۲ھ) خواجہ قطب الدین بختیار کاکی (م ۶۳۳ھ) شیخ صدر الدین عارف ملتانی (م ۶۸۶ھ) حضرت علاؤ الدین صابر کلیری (م ۶۹۰ھ) اور شیخ جلال الدین بخارائی سہروردی (م ۶۹۰ھ) چھٹی اور ساتویں صدی ہجری کے بزرگ صوفیاء میں سے ہیں۔

حضرت خواجہ غریب نواز معین الدین چشتی کا نام نامی برصغیر میں معروف ہے۔ آپ خراسان کے منطقہ سیستان کے رہنے والے تھے۔ اس مقام کو سجستان وغیرہ بھی کہتے ہیں۔ اسی لیے آپ کو پیر سجزی کہا جاتا ہے۔ پیر سجزی کے مرشد خواجہ عثمان ہرونی تھے۔

مگر انہوں نے کئی دیگر بزرگوں سے بھی استفادہ کیا تھا۔

خواجہ غریب نواز نے عالم اسلام اور برصغیر کے مختلف علاقوں میں کئی بار گذر فرمایا مگر ان کی زندگی کا بیشتر حصہ اجمیر میں بسر ہوا ہے۔ آپ کے ورود ہند کی مختلف تاریخیں بیان

کی گئی ہیں (۵۵۸ھ اور ۵۶۱ھ وغیرہ) لاہور میں وہ حضرت داتا گنج بخش کے مزار پر چله کش رہے۔ مشہور مستشرق ڈاکٹر آرنلڈ نے تبلیغ اسلام نام کی اپنی انگریزی تالیف میں لکھا ہے کہ حضرت موصوف نے دہلی سے اجمیر تک کے سفر اول تک جو تبلیغ فرمائی، اس کے زیر اثر کوئی آئندہ سو افراد مسلمان ہو گئے تھے۔ اس سے حضرت مخدوم کے بیان کی تاثیر کا اندازہ کیا جا سکتا ہے۔ کہا جاتا ہے کہ انہوں نے برصغیر کی عمومی زبان (جسے اردوئی قدیم کہہ سکتے ہیں) سیکھی اور اس کے نتیجے میں ابلاغ اسلام کا کام آسانی سے عمل پذیر ہونے لگا تھا۔ حضرت مددوح نے اپنے مواعظ و ارشادات کے ذریعے ہزارہا افراد کو دین اسلام سے مشرف فرمایا اور مخالف اسلامی قوتوں کا مردانہ وار ابطال کیا تھا (۸)۔

شیخ بہاؤ الدین زکریا ملتانی، لوگوں کی بہبودی کے کام میں بیحد دلچسپی رکھتے تھے۔ اور اس خاطر امراء و ملوک کے ساتھ روابط رکھنے سے کبھی محترز نہ رہتے تھے موصوف کے داماد اور مرید شیخ فخر الدین عراقی (م ۶۸۸ھ) فارسی کے صاحب سوز و ساز شاعر تھے۔ شیخ اور ان کے صاحبزادے صدر الدین عارف کے ارادت مند ایک بزرگ امیر حسینی ہروی (م ۱۱۸ھ) تھے۔ جنہوں نے شیخ سعد الدین محمود شبستری تبریزی (م ۲۰۰ھ) کو حقائق تصوف کے بارے میں ۱۰ سوالات لکھے بھیجے اور ”گلشن راز“ ایسی کتاب کی تخلیق کا موجب بنے۔ خلاصہ العارفین نام کی فارسی کتاب (۹) شیخ زکریا کے ملفوظات پر مشتمل ہے۔ اور اس کتاب سے معلوم ہوتا ہے کہ موصوف کس قدر وسیع القلب، خلیق و متواضع اور روشن دل تھے۔ ”کتاب الاوراد“ نام کی ایک کتاب بھی شیخ موصوف کے ساتھ منسوب رہی ہے۔ اور حال ہی میں شائع ہوئی ہے (۱۰)۔

حضرت زکریا کی بے باکی کر کتی واقعات معروف ہیں - مثلاً انهوں نے ملتان اور آج کر حاکم ناصر الدین قباجہ (م ۶۲۵ھ) کر فسق و فجور کا فتنہ ختم کرنے کے لیے سلطان شمس الدین التمش (۶۳۳ھ - ۶۰ھ) کو دعوت مبارزت دی - یہ خط اتفاق سے التمش کے بجائے قباجہ کو پہنچا - اس پر شیخ کے علاوہ قاضی ملتان شرف الدین اصفہانی کے دستخط بھی تھے - سلطان قباجہ نے قاضی مذکور کو قتل کروا دیا مگر شیخ زکریا کی جلالت شان کے پیش نظر ان سے تعرض نہ کر سکا - شیخ مددوح کی یہ بے باکی (۱۱) دنیا کے عجیب واقعات میں سے ہے کہ انهوں نے سلطان قباجہ کے سامنے اپنے دستخطوں کی تائید کی اور سلطان کو اس کی بداعمالیوں پر برملا متنبہ کیا - ابناۓ نوع سے ان کی توجہ کا مظہر ایک دوسرا واقعہ قابل ذکر ہے - کہا جاتا ہے کہ انهوں نے منگول حملہ آوروں کو ایک کنیر رقم اپنے کیسے خاص سے دے کر انهیں ملتان پر حملہ کرنے سے باز رکھا تھا (۱۲) -

شیخ زکریا فقر اختیاری کے حامل تھے - ان کی زندگی مرغہ الحال تھی - وہ کسب و کار میں مشغول رہتے اور اپنے مال و دولت کو فیاضانہ مخلوق خدا کی رفع احتیاجات کے لئے خرچ کرتے رہے ہیں - شیخ زکریا کی تبلیغ کے نتیجے میں اشاعت اسلام کا کام کافی آگئے بڑھا اور مسلمانوں کی اصلاح احوال بھی ہوئی -

بر صغیر میں صوفیانی کرام کی تبلیغی اور اصلاحی خدمات کے لحاظ سے ساتویں اور آٹھویں صدی ھجری کے زمانے پر حد اہم نظر آتی ہیں - مؤخر الذکر صدی کے بزرگ صوفیا میں خواجہ نظام الدین اولیاء دھلوی (م ۷۲۵ھ)، شیخ اخی سراج (م ۷۵۵ھ)، شیخ شرف الدین احمد یحییٰ منیری بھاری (م ۷۸۲ھ) مخدوم جهانیاں جہاں

گشت، سید جلال الدین اچی (م تقریباً ۸۸۵ھ) شیخ علام الحق
ڈھاکوی (۱۳) بنگالی (م ۸۶ھ)، میر سید علی همدانی، شاه همدان (م
۸۸۶ھ) شیخ نور قطب عالم (م تقریباً ۸۱۸ھ) میر سید محمد گیسو
دراز (م ۸۲۵ھ) اور میر سید اشرف جہانگیر سمنانی (م تقریباً
۸۲۹ھ) کے اسمائیں گرامی، ردیف اول میں لکھنے کے قابل ہیں۔ ان
حضرات نے بر صغیر کے ہر خطے میں اشاعت اسلام کے کام کو سرعت
اور وسعت بخشی، تہذیب اسلامی کو متسلسل کیا اور مغلوک الحال
لوگوں کی حالت بہتر بننے میں بغاٹت مدد دی۔ ان کی سادہ زندگیوں
اور دلپذیر تعلیمات نے لاکھوں غیر مسلمون کو دین اسلام کے خلعت
سری مشرف کیا اور لاکھوں متزلزل ایمان والوں کو نعمت یقین و ایقان
سری بہره مند فرمایا تھا۔ صوفیائے کرام کی اکثریت نے عربی اور
فارسی میں کتب و رسائل بھی لکھئے۔ بعض حضرات شاعر بھی تھے
ساتویں اور آٹھویں صدی ہجری کے جن چند صوفیائے کرام کے اوپر
نام گنوائے گئے ہیں، ان میں شیخ شرف الدین منیری، مخدوم جہانیانی
جہانگشت، شاه همدان سید علی همدانی، سید گیسو دراز اور سید
اشرف جہانگیر سمنانی خصوصاً بڑے مصنفوں کی صفات اول میں بھی
شامل ہیں۔ ان حضرات کی اکثریت نے حکام و امراء کے قلوب کو
بھی مسخر کئے رکھا اور اپنے نفس گرم کی تاثیر سے مسیحانی کرتی
رہی۔ جن صوفیاء کرام نے حکام اور امراء سے اجتناب رکھا، جیسی
خواجہ نظام الدین اولیاء اور ان کے بعض مریدین، ان کی اس روشن
کے بھی سلبی اور ایجابی دونوں قسموں کے اثرات سلاطین پر مرتب
ہوتی رہی ہیں۔ مختصر یہ کہ بعض صوفیاء کی جلالت شان سے
سلاطین و امراء لرزہ برانداز رہی۔ اور بعض کی سیر چشمی اور
بی نیازی سے، فرق طریق کار کا تھا، بعض نے خلوت یا جلوت کو

مقدم جانا اور بعض نے دونوں کو اپنایا - مگر برصغیر کر صوفیا بالعلوم
شریعت و طریقت، جلوت و خلوت اور صلح و جہاد کا امتزاج بنے رہے
ہیں -

تکیہ برجست و اعجاز بیان نیز کنند
کار حق گاہ بشمشیر و سنان نیز کنند
گاہ باشد کہ تہ خرقہ زرہ می پوشند
عاشقان بندہ حال اند، وچنان نیز کنند
عشق مانند متاعی است بیا راز حیات
گاہ ارزان بفروشند، وگران نیز کنند
(اقبال : زبور عجم حصہ دوم)

سید جلال الدین اچی یعنی مخدوم جهانیان جهانگشت، میر سید
علی همدانی شاہ همدان اور میر سید اشرف جهانگیر سمنانی
عصر ہی نہیں، ہم کار اور ہم گام بھی ہیں - ان تینوں حضرات نے از
کشمیر تا جنوب ہند اشاعت اسلام اور بہبودی عوام کی خاطر غیر
معمولی خدمات انجام دیں - یہ تینوں حضرات بہت بڑے سیاح بھی
رہے ہیں -

سید جلال الدین اچی اپنے لقب „مخدوم جهانیان جهانگشت“
کی بنا پر سیاح کر طور پر معروف تر ہیں - مگر دیگر دونوں حضرات
نے بھی عالم اسلام کر اکثر نقاط میں گزر فرمایا تھا - حضرت مخدوم
کر ان دونوں حضرات اور جملہ معاصر صوفیا، جیسے شیخ شرف الدین
منیری اور خواجہ گیسو دراز کے ساتھ روابط حسنہ استوار رہے ہیں -
حضرت موصوف کی زندگی کے پہلو قابل ذکر ہیں کہ انہوں نے
خدمت دین کی خاطر سلطان محمد تغلق کے عہد (۲۵۰ھ تا
۵۱۰ھ) میں کچھ عرصہ „شیخ الاسلام“ کا عہدہ سنبھالا تھا - ان

کی بینیازی اور خدمت شعاری کا سلطان فیروز شاہ تغلق (۵۲۵ھ تا ۹۰۴ھ) بی حد معتقد تھا۔ اس سلطان کی عدل پسندی اور نیک سرشتی حضرت مخدوم کی مرهون منت بتائی جاتی ہے (۱۳)۔

حضرت مخدوم کی سیر و سیاحت تبلیغ و اشاعت دین سے مربوط رہی اور اس میں تفریح کر پہلو کا کوئی شائبہ نہ تھا۔ یہی حال شاہ همدان اور اشرف جہانگیر کی سیر و سیاحت کا تھا۔ یہ دونوں بزرگ بعض سیر و گردش میں ایک دوسرے کے ساتھ رہے ہیں (۱۵)۔ اس ضمن میں اشرف جہانگیر کے دو جلدی مجموعہ ملفوظات موسوم به لطائف اشرفی دریبان طوائف صوفی کا مطالعہ سود مند رہے گا۔

حضرت شاہ همدان، وادی جمون و کشمیر اور نواحی علاقوں کے عظیم مبلغ اور مصلح تھے علامہ اقبال نے اپنے بعض بیانات، خطوط اور اشعار میں بجا طور پر انہیں خراج تحسین پیش کیا (۱۶)۔ اور ان کی فارسی تالیف ذخیرہ الملوك میں مندرج ان کی تعلیمات کو سراہا ہے۔ جاوید نامہ (آن سونئی افلک) میں ہے۔

سید السادات، سالار عجم	دست او معمار تقدير ام
مرشد آن خطہ مینو نظیر	میرو درویش وسلطین را مشیر
خطہ را آن شاہ دریا آستین	داد علم وصنعت وتهذیب و دین
آفرید آن مرد ایران صغیر	با هنر ہای غریب و دل پذیر

شاہ همدان نے همدان سے تاجکستان ہجرت کی اور وہاں تلقین و ارشاد کا فریضہ انجام دیا۔ (۳۲۷ھ میں وہ سید اشرف جہانگیر سمنانی کی معیت میں کشمیر سے گزرے تھے، اسی لیے اس خطے کی تبلیغی ضروریات کا احساس رکھتے تھے۔ (۳۲۷ھ میں امیر تیمور لنگ (۱۴۰۱ھ۔ ۱۴۰۵ھ) نے انہیں تاجکستان سے جلاوطن کر دیا۔ اور وہ ہم خاندان اور ہم خیال افراد کی ایک خاصی تعداد کے ساتھ کشمیر

آگئر - اس سرے قبل ان کرے دو عزیز اور مرید میر سید حسین اور میر سید تاج الدین یہاں مصروف تبلیغ تھے - اور انکرے توسط سرے بادشاہ اور امرائے کشمیر حضرت شاہ همدان کے علو مقام سرے آگاہ تھے - شاہ همدان کے معاصر دونوں شاہ میری سلاطین، شہاب الدین (۵۰۵ھ) اور قطب الدین (۹۶۵ھ) ان کرے مرید اور ارادت مند تھے - شاہ همدان کی کوشش سرے شاہ میری اور تغلق سلاطین دہلی کے درمیان جنگوں کا طویل سلسلہ ختم ہوا - اور وہ بعض رشتہ داریوں میں منسلک ہو گئے -

شاہ همدان وادی جموں و کشمیر کے دوسرا اہم تر مبلغ دین تھے ان کے پیش رو سید شرف الدین عبدالرحمن بلاں شاہ ترکستانی (م ۲۷۲ھ) تھے - جنہیں عرف عام میں „بلبل شاہ“ کہا جاتا ہے (۱۷) - ان کی مساعی جميلہ سرے آٹھویں صدی ہجری کے اوائل میں دس ہزار نفوس مشرف بے اسلام ہوئے اور بدھ مذہب کے پیرو بادشاہ کشمیر رنچن نے بھی مسلمان ہو کر „صدر الدین“ کا لقب اپنایا تھا - شاہ همدان کے ہاتھ پر مسلمان ہونے والوں کی تعداد کو تاریخ اور تذکرہ کی معتبر کتابوں میں ۳۰ ہزار بتایا گیا ہے - اسلام کو بزور شمشیر پھیلانے جانے کی باتیں کرنے والوں کے لئے یہ امر لمحہ فکریہ فراہم کر سکتا ہے کہ وہاں نصف لاکھ افراد نے دو درویشوں کے ہاتھ پر دین اسلام کو لبیک کہا تھا (۱۸) -

شاہ همدان لداخ، بتت، بلستان اور شاید گلگت ایسے دشوار گزار اور دور افتادہ علاقوں کے پہلے مبلغ اسلام تھے - اور ان علاقوں میں ان کی بعض مقدس یادگاریں اب بھی قائم ہیں جیسا کہ علامہ اقبال کے منقولہ بالا اشعار کے اشارے بھی مظہر ہیں، شاہ همدان نے کشمیر میں اشاعت اسلام، اشاعت علم و دانش، صنعت و حرفت اور دیگر

رفاهی کامون کرے سلسلے میں حیرت انگیز طور پر اہم خدمات انجام دی ہیں - تصرف حقیقی کی یہ قوت قابل ملاحظہ ہے کہ ایک مرد درویش نے وادی میں مدارس و مکاتب ہی قائم نہ کروائی، شال بافی کی صنعت کی سر پرستی بھی فرمائی ہے (۱۸)۔ وہ ہمدان، تاجکستان، مرکزی ایشیا اور کشمیر میں ایک تمدنی انقلاب کا سبب بنے ہیں - شاہ ہمدان کے همسفر اور ہم مسلک بزرگ سید اشرف جہانگیر سمنانی کی خدمات بھی اسی قبیل کی ہیں - ان کی مسامعی کی جولان گاہ البتہ ہند جنوبی رہا ہے۔ ان دونوں بزرگوں کے مکتوبات اور رسالے ان کی بیباکی اور عظمت شان کے مظہر ہیں - ان دونوں کے بیشتر مکتوب ملوک و امراء کے نام مرقوم ہیں - شاہ ہمدان کے خطوط کو میں نے ۱۹۸۵ء میں شائع کروا یا تھا (مطبوعات اقبال اکادمی)

اسرف جہانگیر نے بظاهر ۱۰۰ برس سر اوپر عمر پائی اور اپنی عمر کا بیشتر حصہ بر صغیر میں گزارا ہے۔ وہ مدتیوں بنگال اور جونپور میں مقیم رہے - اور بعد میں کچھوچھا (گجرات) منتقل ہو گئے - جونپور شرقی اور مالوہ کے حکمران ان کے ارادتمند تھے - وہ ان سلاطین کو رواداری کرے ساتھ ساتھ تحفظ دیں کا درس دیتے رہے ہیں۔

سید اشرف جہانگیر اس بات کے قائل تھے کہ امراء و سلاطین سے بات کرنا مستحسن ہے - کیونکہ اس طرح انہیں کلمہ حق کہا جا سکتا ہے اور لوگوں کی بھبھودی کے کام انجام دینے پر انہیں متوجہ بھی کیا جا سکتا ہے - «لطائف اشرفی» کے طفیلہ میں مرقوم ہے کہ بادشاہ حاکم عادل ہو یا غیر عادل، اس سے ملاقات کے موقع کو غنیمت جاننا چاہیج - عادل سے ملاقات نہ کرنے کی کوئی معقول وجہ نہیں ہو

سکتی - اور غیر عادل یا فاسق کو راہ راست پر لانے کی کوشش کرنا ضروری ہے -

سید اشرف جہانگیر، اپنی ملاقاتوں نیز مکتوبات کر ذریعہ سلاطین کو امر بالمعروف ونهی عن المنکر پر برابر توجہ دلاتر رہے ہیں - انہوں نے اور بنگال کے عظیم صوفی شیخ نور قطب عالم نے ۸۱۱ھ میں سلطان جونپور ابراهیم (۸۵۳ - ۸۲۳ھ) کو دعوت دی تھی کہ وہ بنگال کے هندو غاصب حکمران گنش سے جہاد کرے اور مسلمانوں کی از دست رفتہ سلطنت انہیں واپس دلاتر ، مگر اس جنگ و جہاد کی نوبت نہ آئی اور ۸۲۱ھ کو بنگال میں مسلمان دوبارہ برسر اقتدار آگئے تھے - سید اشرف جہانگیر کی دعوت جہاد میں اس قسم کے اشعار فارسی زبان میں بھی تھے

چو دار دین و اسلام این چنین شد

چرا به بنشستہ ای بر تخت مسرور

تو خود صاحب قرآن و حاجب هند

پسندی این جفا وجور موافور

کہ این بنگالہ سوزد ز آتش کفر

تو آبِ تیغ داری از میان دور

عجب دارم ز دین آن موالی

کہ می دارند ترا زین کار مقصور

بیک ساعت نشین بر تخت شاہی

بیا از تیغ کن این کفر مقہور

حضرت سید محمد حسینی ملقب به بندہ نواز و گیسو دراز نے بھی

حضرت اشرف جہانگیر کی مانند طویل عمر پائی، وہ اسی برس کی عمر تک دھلی اور اس کے نواح میں مشغول ارشاد رہے اور آخری

عمر میں دکن میں بھمنی سلاطین کر دارالحکومت گلبرگہ میں تشریف فرما ہوئے - آپکے ملفوظات „جوامع الكلم“ اس امر کی حاکی ہیں کہ وہ بڑی حکمت اور بصیرت کے ساتھ غیر مسلم کو دعوت دین دیتے رہے اور اس راہ میں انہیں غیر معمولی کامیابی نصیب ہوتی رہی -

صوفیاء کرام کا فیض عام بر صغیر میں دین اسلام کی آمد سے تا این دم جاری و ساری رہا ہے۔ اس وسیع سر زمین کے چیز چیز اور گوشے گوشے میں معلوم و نامعلوم اور شناختہ اور نشناختہ صوفیائی خدمات کے نقوش مرتبہ ہیں اور ان کی خدمات کے بارے میں سینہ به سینہ روایات کسی قدر مبالغہ آمیز بھی ہوں تاہم کلیہ حقیقت سے معراہ ہونگی۔ آئھوں صدی ہجری تک دین اسلام بر صغیر کے تقریباً ہر گوشے میں پہنچ چکا تھا، مگر بعد کی قرون میں اس دین میں بعض بدعتات داخل کی گئیں۔ متأخر صوفیاء کی اکریت بدعتات کے فتن کو ختم کرنے میں مصروف رہی ہے۔ اس سلسلے میں دسویں گیارہویں صدی ہجری کے دو نامور صوفیاء کی زندگی اور کارناموں کی طرف اشارہ کرنا مناسب ہوگا، یہ حضرات خواجہ باقی باللہ نقشبندی (م ۱۰۱۲ھ) اور امام ربانی شیخ احمد سرهنڈی ملقب به مجدد الف ثانی (م ۱۰۳۳ھ) تھے -

خواجہ باقی باللہ کابل کے رہنے والے تھے اور بر صغیر میں وارد ہوئے۔ وہ پہلی لاہور میں رہے اور بعد میں دہلی کو اپنا مستقر بنایا۔ وہ پابندی شرع اور ترک بدعتات کا کامیاب درس دیتے رہے۔ اور ان کے خلافاء مریدین میں ایک حضرت مجدد الف ثانی بھی تھے۔ مجدد صاحب مخدوم کی خدمات معلوم خاص و عام ہیں۔ انہوں نے اکبر و جہانگیر کے عہد کے تجدد نما الحادی فتنوں کا مردانہ وار مقابلہ کیا

اور قید و بند کی صعوبتوں سر بھی دوچار ہوئے - وہ تمام شتوں دین پر گھری نظر رکھتے تھے - ان کے مکتبات ان کی دلنشیں تعلیمات کے حاکی و حامل ہیں - وہ مصلح تھے اور مفکر بھی - چنانچہ تصوف کے معروف نظریہ، "وحدت وجود" یا ہمه اوتست" کے مقابلے میں ان کا تصور، وحدت شہود، یا ہمه از وست، اب عالمگیر ہو چکا ہے۔ اس تصور کے ابتدائی خدوخال بعض متقدم صوفیاء جیسے شیخ علاء الدولہ بیابانکی سمنانی (م ۱۳۶ھ) کے ہاں بھی موجود رہے، مگر حق انصاف یہ ہے کہ جانب مجدد نے اسری شرح و بسط کر ساتھ بیان فرمایا اور جملہ گنجلاکیں دور فرما دیں۔ اسی تصور سے ان کا نظریہ "عبدیت" یا "بندگی" بھی منشعب ہوا، جس کی توصیفات میں اقبال اس لیئے رطب اللسان رہے کہ وہ ان کے فلسفہ "خودی" کا موید موقن تھا۔ یہ عاشقی آموز بندگی ہے اور

مقام بندگی دیگر، مقام عاشقی دیگر

زنوری سجدہ می خواہی، زخاکی بیش ازان خواہی (زبور عجم)
 صوفیائے کرام کی صلح آمیز اور اخوت آموز تعلیمات کی ایک
 جھلک دیکھنے کی خاطر راقم الحروف، حضرت میر سید ہمدانی، شاہ
 ہمدان کے فارسی (۱۹) رسالہ فتویہ کے اپنے اردو ترجمے کا ایک
 اقتباس نقل کر رہا ہے۔ موصوف یہاں اخی (میرا بھائی) یافتی کے
 اوصاف بتا رہے ہیں جو عمل تصوف کے رنگ میں رنگا ہوا ہو : -
 اخی وہ ہے جو مکارم اخلاق کا اس طرح حامل ہو کہ اس کے
 خصائیں پسندیدہ ہوں، بوڑھوں کا احترام کرے، جوانوں کو نصیحت کرتا
 رہے، بچوں پر شفقت اور کمزوروں پر رحم کرے، دوستوں کے ساتھ
 بذل و سخاوت برتی، علماء دین کا وقار ملحوظ رکھئے، ظالموں سے
 عداؤت برتی، فاسق و فاجر لوگوں کو کھری کھری سنائیں، مخلوقی خدا

پر احسان و مروت کی بارش جاری رکھئے اور اپنی اسی توفیق پر خدا کے آگئے انکساری و عاجزی دکھائئے، وہ دوسروں سے صلح رکھئے مگر اپنے نفس نیز ہوئی و ہوس اور شیطان کے خلاف جنگ کریے، دشمنوں کے مقابلے میں بردبار، مصائب و آلام میں صابر، رحمت خداوندی کا امیدوار اور ہر حال میں شاکر ہو، وہ اپنے عیوب پر نظر رکھئے مگر دوسروں کے عیوب بیان کرنے سے بے رغبت رہی، دوسروں کے غم سے اسرے بھی غم ہو اور ان کی خوشی سے خوشی، ازلی مقدرات پر راضی ہو، بدعاں سے محترز اور شرع کا عامل ہو، راہ طریقت پر اس کے قدم غیر متزلزل ہوں، بدنامی کے کاموں سے دور بھاگی، عذاب الہی سے خائف ہو، نجات اخروی کی آرزو رکھئے، غافلوں سے مجتب ہو، مگر ان کا ناصح بھی ہو، احباب سے شفقت کا برتاو کریے اور دوسروں کی دل آزاری نہ کریے، وہ اپنے جملہ اعمال پر نظر رکھئے اور قیامت کی ہولناکیوں سے ترسان اور اعوذ خواہ ہو۔ خلاصہ یہ ہے کہ دینی تعلیمات پر متمسک ہو، دوسروں کے فائدے کے کام کرتا رہے اور دنیا اور آخرت کی زندگیوں میں سرخروئی کا طالب صادق ہو..... (۲۰)

حوالی اور منابع

- شہیر جبریل، (اردو ترجمہ Gabriel's Wings از اکٹر محمد ریاض) گلوب پبلشر اردو بازار لاہور ۱۹۸۵ء ص ۱۳ تا ۱۵۔
- اصل غلط العام سنجر (س ن ج ر) ہے۔
- کشف المحبوب (مخظوظہ محمد شفیع) مرتبہ احمد ربانی، لاہور (۱۹۶۴ء) دیکھئیں مقدمہ۔
- محمد عبدالعزیز دانی، گنج بخش بحیثیت عالم، لاہور (۱۹۶۸ء)۔
- قرآن مجید ۱۰۳۔
- ایضاً ۲۵۶۔

- > ۱۷ - ڈاکٹر عبدالحق کی کتاب .. اردو کی نشوونما میں صوفیانی کرام کا حصہ، (حیدر آباد دکن) کراچی) ملاحظہ ہو -
- ۸ - سوانح خواجہ معین الدین چشتی، مرتبہ وحید احمد مسعود (کراچی ۱۹۶۱) -
- ۹ - احوال و آثار شیخ بہاء الدین زکریا ملتانی مع خلاصہ العارفین مرتبہ خانم دکتر شمیم محمد زیدی اسلام آباد (مرکز تحقیقات فارسی) -
- ۱۰ - من جانب اسلامک بک فاؤنڈیشن لاہور، جنوری ۱۹۷۸ء -
- ۱۱ - شوکت علی فہیم، ہند اور پاکستان کے اولیاء، دہلی ۱۹۵۱ء صفحہ ۸۰ -
- ۱۲ - ڈاکٹر شیخ محمد اکرم، آب کوثر، فیروز سنس ۱۹۶۶ء (طبع ششم) لاہور، صفحہ ۲۵۸ -
- ۱۳ - شاہکہ کے قریب پنڈ نامی گاؤں میں رہتے تھے -
- ۱۴ - مخدوم جہانیان جہان گشت از محمد ایوب قادری، کراچی ۱۹۶۳ء -
- ۱۵ - ماهنامہ الولی حیدر آباد اکتوبر ۱۹۷۷ء مقالہ از راقم -
- ۱۶ - انوار اقبال مرتبہ بشیر احمد ڈار کراچی لاہور، کفار اقبال مرتبہ محمد رفیق افضل لاہور اور جاوید نامہ اقبال -
- ۱۷ - بلبل شاہ نوشتہ مفتی شاہ سعادت، سرینگر ۱۳۶۳ھ -
- ۱۸ - Kashir دو جلد از ڈاکٹر غلام معنی الدین صوفی لاہور، ۱۹۳۸ء - حضرت میر سید علی همدانی، شاہ همدان از راقم سطور لاہور ۱۹۴۵ء -
- ۱۹ - اشعار و احوال و خدمات میر سید علی همدانی از ڈاکٹر محمد ریاض (صفحات ۶۰۰) اسلام آباد (مرکز تحقیقات) ۱۹۸۵ء -
- ۲۰ - شائع شدہ ماهنامہ فکرونظر، اسلام آباد، مارچ ۱۹۷۱ء صفحہ ۶۹۳ -

